

प्रेषक,
भास्करानन्द,
सचिव,
उत्तराखण्ड शासन।

सेवा में,
जिलाधिकारी,
देहरादून।

राजस्व अनुभाग-2

देहरादून: दिनांक 6 दिसम्बर, 2013

विषय:-जनपद देहरादून में ग्राम तरला नागल की कुल 9.9936 है० भूमि सिटी पार्क की स्थापना हेतु औद्योगिक विकास विभाग, उत्तराखण्ड शासन को निःशुल्क हस्तांतरित किये जाने के संबंध में।

महोदय,

उपर्युक्त विषयक आपके पत्र संख्या-289/12ए-(2011-14) डी०एल०आर०सी०-2013 दि०-6.11.2013 के सन्दर्भ में मुझे यह कहने का निदेश हुआ है कि श्री राज्यपाल, जनपद एवं तहसील देहरादून, परगना परवादून के ग्राम तरला नागल के खाता सं०-623, 624, 625 के भूमि खसरा सं०-511ख रकबा 2.4180 है०, खसरा सं०-598क रकबा 1.4330 है०, खसरा सं०-522ख रकबा 0.0160 है०, खसरा सं०-523क रकबा 5.7314 है०, खसरा सं०-523च रकबा 0.0700 है०, खसरा सं०-525क रकबा 0.3252 है० इस प्रकार कुल रकबा 9.9936 है० भूमि श्रेणी 5 बंजर ग्राम समाज के नाम वर्तमान अभिलेखों में अंकित है, को वित्त अनुभाग-3 के शासनादेश संख्या-260/वित्त अनुभाग-3/2002 दिनांक 15.02.2002 के प्राविधानों के अधीन तथा औद्योगिक विकास विभाग, उत्तराखण्ड शासन की सहमति/अनापत्ति के क्रम में सिटी पार्क के निर्माण हेतु निम्नलिखित शर्तों/प्रतिबन्धों के अधीन औद्योगिक विकास विभाग, उत्तराखण्ड शासन को निःशुल्क हस्तान्तरित किये जाने की सहर्ष स्वीकृति प्रदान करते हैं।

- 1- प्रश्नगत भूमि में सिटी पार्क के अतिरिक्त अन्य कोई निर्माण नहीं किया जायेगा।
- 2- भूमि पर कोई धार्मिक अथवा ऐतिहासिक महत्व की इमारत न हो।
- 3- जिस परियोजना के लिए भूमि हस्तान्तरित की जा रही है वह एक अनुमोदित परियोजना हो और उसके लिए शासन से सहमति प्राप्त हो चुकी हो।
- 4- हस्तान्तरित भूमि यदि प्रस्तावित कार्य से भिन्न प्रयोजन के लिए उपयोग की जाये तो उसके लिये मूल विभाग से पुनः अनुमोदन प्राप्त करना होगा।
- 5- यदि भूमि की आवश्यकता न हो या 3 वर्षों तक हस्तान्तरित भूमि प्रस्तावित कार्य के लिए उपयोग में नहीं लायी जाती है तो वह मूल विभाग में स्वतः ही निहित हो जायेगी।
- 6- जिस प्रयोजन हेतु भूमि हस्तान्तरित की जा रही है उससे भिन्न किसी अन्य प्रयोजन हेतु किसी अन्य व्यक्ति, संस्था, समिति अथवा विभाग आदि को मूल विभाग की सहमति के बिना भूमि हस्तान्तरित नहीं की जायेगी।
- 7- जिस प्रयोजन हेतु भूमि आवंटित की जा रही है उसकी पूर्ति के उपरान्त यदि भूमि अवशेष पड़ी रहती है, तो मूल विभाग को उसे वापस लेने का अधिकार होगा।



- 8- प्रश्नगत भूमि पर वन संरक्षण अधिनियम लागू होने की दशा में भूमि के उपयोग का परिवर्तन गैर वानिकी कार्य हेतु तभी अनुमन्य होगा जब उक्त अधिनियम के अन्तर्गत नियत प्राधिकारी से अनुमति प्राप्त कर ली जायेगी।
- 9- प्रश्नगत जेड0ए0/नॉन जेड0ए0 भूमि आवंटन के पूर्व जमींदारी विनाश एवं भू-सुधार अधिनियम की धारा-132 एवं इसके समकक्ष अन्य सुसंगत प्राविधानों का अनुपालन जिलाधिकारी द्वारा सुनिश्चित किया जायेगा।
- 10- इस संबंध में सिविल अपील संख्या-1132/2011(एस0एल0पी0)/(सी) संख्या-3109/2011 श्री जगपाल सिंह एवं अन्य बनाम पंजाब राज्य एवं अन्य में मा0 सर्वोच्च न्यायालय के आदेश एवं अन्य संगत निर्देशों का भी अनुपालन सुनिश्चित किया जायेगा।
- 11- प्रश्नगत भूमि में जो भी वृक्ष विद्यमान हैं, यथा सम्भव उन्हें किसी भी दशा में काटे जाने की अनुमति नहीं दी जायेगी और स्थल पर अधिकतम हरीतिमा का सृजन जिलाधिकारी द्वारा सुनिश्चित किया जायेगा।
- 12- आवंटन की अवधि समाप्त होने अथवा उपरोक्त शर्तों बिन्दु संख्या-01 से 11 में से किसी भी शर्त का उल्लंघन होने की स्थिति में प्रश्नगत भूमि निर्माण सहित राजस्व विभाग में निहित हो जायेगी, जिसके लिए कोई प्रतिकर देय नहीं होगा।

कृपया इस संबंध में नियमानुसार अग्रेत्तर कार्यवाही सुनिश्चित करते हुए शासनादेश के परिप्रेक्ष्य में जिला स्तर से निर्गत आदेश एवं इस शासनादेश की शर्तों के अनुपालन स्थिति से यथा समय शासन को अवगत कराने का कष्ट करें।

भवदीय,


(भास्करानन्द)
सचिव।

पृ0प0संख्या- /समदिनांकित/ 2013

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित।

- 1- सचिव, औद्योगिक विकास विभाग, उत्तराखण्ड शासन।
- 2- आयुक्त एवं सचिव, राजस्व परिषद उत्तराखण्ड, देहरादून।
- 3- आयुक्त, गढ़वाल मण्डल, पौड़ी।
- 4- निदेशक, एन0आई0सी0, सचिवालय परिसर, देहरादून।
- 5- गार्ड फाईल।

आज्ञा से,


(संतोष बडोनी)
अनुसचिव।